



Australia Awards



ផ្លូវប្រអនាគត  
លោកអ្នកជាមួយ  
អាហារូបករណ៍អូស្ត្រាលី



# អាហារូបករណ៍អូស្ត្រាលី

កម្មវិធីជំនួយអភិវឌ្ឍន៍របស់រដ្ឋាភិបាលអូស្ត្រាលីនៅកម្ពុជា មានគោលបំណងរួមចំណែកលើកកម្ពស់វិបុលភាព ស្ថិរភាព និងកាត់បន្ថយភាពក្រីក្រ និងពង្រឹងស្ថិរភាពនយោបាយនៅក្នុងប្រទេសនេះ។

អាហារូបករណ៍អូស្ត្រាលី ជាអាហារូបករណ៍អន្តរជាតិដ៏មានកិត្យានុភាព ដែលរដ្ឋាភិបាលអូស្ត្រាលី ផ្តល់ជូនដល់អ្នកដឹកនាំពិភពលោកជំនាន់ថ្មីដើម្បីការអភិវឌ្ឍ។ តាមរយៈការសិក្សា និងការស្រាវជ្រាវ និស្សិតជ័យលាភីអាហារូបករណ៍នេះនឹងមានឱកាសក្នុងការអភិវឌ្ឍជំនាញ និងចំណេះដឹងដើម្បីជំរុញឲ្យមានការផ្លាស់ប្តូរ និងផ្សារភ្ជាប់ទំនាក់ទំនងរវាងប្រទេសកម្ពុជា និងប្រទេសអូស្ត្រាលីកាន់តែមានភាពយូរអង្វែងរវាងប្រជាជនក្នុងប្រទេសកម្ពុជាជាមួយប្រជាជនអូស្ត្រាលី។

បេក្ខជននឹងឆ្លងកាត់ការវាយតម្លៃលើគុណភាពវិជ្ជាជីវៈ ការងារ និងវិជ្ជាជីវៈផ្ទាល់ខ្លួន លក្ខណៈសម្បត្តិកម្រិតវប្បធម៌ ហើយចំណុចដ៏សំខាន់បំផុតនោះគឺសក្តានុពលរបស់ពួកគេក្នុងការចូលរួមដោះស្រាយបញ្ហាប្រឈមចំពោះការអភិវឌ្ឍនៅប្រទេសកម្ពុជា។

## កម្រិតសិក្សា

អាហារូបករណ៍អូស្ត្រាលី គឺជាអាហារូបករណ៍រយៈពេលវែង ដែលផ្តល់ជូនប្រជាជនកម្ពុជានូវឱកាសសិក្សាថ្នាក់ក្រោយឧត្តមសិក្សា នៅគ្រឹះស្ថានសិក្សាប្រទេសអូស្ត្រាលី៖

- ថ្នាក់បរិញ្ញាបត្រជាន់ខ្ពស់ តាមរយៈការសិក្សាតាមមុខវិជ្ជា (Coursework) និងស្រាវជ្រាវ (Research)
- ថ្នាក់បណ្ឌិត (PhD)

## តើខ្ញុំអាចសិក្សាមុខវិជ្ជាអ្វីខ្លះ ?

ដោយទទួលស្គាល់ពីបញ្ហាប្រឈមជាក់ស្តែងនានាលើការអភិវឌ្ឍ នៅគ្រប់វិស័យទាំងអស់ក្នុងប្រទេសកម្ពុជា យើងសូមលើកទឹកចិត្តឲ្យបេក្ខជនដែលសិក្សាគ្រប់ជំនាញទាំងអស់មកដាក់ពាក្យឱ្យបានគ្រប់ៗគ្នា។ ពាក្យស្នើសុំអាហារូបករណ៍ទាក់ទងទៅនឹងវគ្គសិក្សាពីការប្រែប្រួលអាកាសធាតុត្រូវបានលើកទឹកចិត្តឲ្យដាក់ពាក្យស្នើសុំ។

បេក្ខជន គួរតែជ្រើសរើសវគ្គសិក្សា ដែលស្របតាមបទពិសោធន៍ លក្ខណៈសម្បត្តិរបស់ខ្លួន និងផ្តល់មូលហេតុសមស្របដោយបញ្ជាក់ថាវគ្គសិក្សានោះប្រាកដជានាំឲ្យមានការផ្លាស់ប្តូរក្នុងអាជីពការងារ ឬទិសដៅការងារនាពេលអនាគតរបស់ខ្លួនមែន។

សូមបញ្ជាក់ថា អាហារូបករណ៍នេះពុំមានសម្រាប់ថ្នាក់បរិញ្ញាបត្រជាន់ខ្ពស់ជំនាញគ្រប់គ្រងទូទៅ ដូចជាថ្នាក់បរិញ្ញាបត្រជាន់ខ្ពស់ផ្នែកគ្រប់គ្រងធុរកិច្ច (Master of Business Administration) នោះទេ។

យើងសូមណែនាំឲ្យបេក្ខជនចូលមើលព័ត៌មានលម្អិតបន្ថែមនៅលើគេហទំព័ររបស់ Australia Awards Cambodia៖

[www.australiaawardscambodia.org](http://www.australiaawardscambodia.org)

## តើនរណាខ្លះអាចដាក់ពាក្យបាន ?

ប្រជាជនកម្ពុជាមកពីគ្រប់មជ្ឈដ្ឋានទាំងអស់ អាចដាក់ពាក្យសុំអាហារូបករណ៍អូស្ត្រាលី នេះបានគ្រប់ៗគ្នា។ ការដាក់ពាក្យមានលក្ខណៈបើកចំហ និងប្រកួតប្រជែង។

អាហារូបករណ៍អូស្ត្រាលី សូមស្វាគមន៍បេក្ខជនមកពីគ្រប់វិស័យទាំងអស់នៅក្នុងប្រទេសកម្ពុជា រួមទាំងស្ថាប័នសាធារណៈ គ្រឹះស្ថានអប់រំ និងស្ថាប័នគោលនយោបាយ អង្គការសង្គមស៊ីវិល ប្រព័ន្ធផ្សព្វផ្សាយ និងវិស័យឯកជន។

ស្ត្រី ជនមានពិការភាព ប្រជាជនរស់នៅ និងធ្វើការនៅតាមបណ្តាខេត្តក្រៅពីទីក្រុងភ្នំពេញ ជនជាតិដើមភាគតិច ក្រុមជនជាតិភាគតិច ក្រុមអ្នកស្រឡាញ់ភេទដូចគ្នា LGBTQIA+ និងក្រុមប្រជាជនងាយរងគ្រោះផ្សេងទៀត ក៏ត្រូវបានលើកទឹកចិត្តយ៉ាងខ្លាំងឲ្យដាក់ពាក្យស្នើសុំអាហារូបករណ៍នេះផងដែរ។ យើងក៏មានផ្តល់ជូននូវកម្មវិធីគាំទ្រដើម្បីជួយសម្រួលឲ្យបេក្ខជនទាំងនេះដើម្បីអាចចូលរួមដាក់ពាក្យសុំអាហារូបករណ៍នេះឲ្យស្មើភាពគ្នាផងដែរ។



## អត្ថប្រយោជន៍នៃអាហារូបករណ៍អូស្ត្រាលី

អាហារូបករណ៍អូស្ត្រាលី ផ្តល់ជូនរយៈពេលសិក្សាអប្បបរមា ដែលចាំបាច់ដើម្បីឲ្យអ្នកទទួលបានអាហារូបករណ៍អាចបញ្ចប់ កម្មវិធីសិក្សា ដែលគ្រឹះស្ថានអប់រំអូស្ត្រាលីបានបញ្ជាក់ជូន រួមទាំងការបណ្តុះបណ្តាលត្រៀមផងដែរ។

អ្នកទទួលបានអាហារូបករណ៍នឹងទទួលបានការឧបត្ថម្ភដូច ខាងក្រោម៖

- សំបុត្រយន្តហោះទៅមក
- ប្រាក់ឧបត្ថម្ភដែលបើកជូននៅពេលទៅដល់អូស្ត្រាលី
- ថ្លៃសិក្សាទាំងអស់
- ប្រាក់ឧបត្ថម្ភសម្រាប់ការចំណាយរស់នៅ
- កម្មវិធីសិក្សាណែនាំ
- ធានារ៉ាប់រងសុខភាព
- ជំនួយគាំទ្រទៅលើវគ្គសិក្សាបំប៉នបន្ថែម
- ប្រាក់ឧបត្ថម្ភសម្រាប់ការចុះបំពេញការងារកម្មសិក្សានៅតាម ទីតាំងផ្ទាល់សម្រាប់និស្សិតផ្នែកស្រាវជ្រាវ និងនិស្សិតបញ្ចប់ ថ្នាក់បរិញ្ញាបត្រជាន់ខ្ពស់តាមរយៈការសិក្សាតាមមុខវិជ្ជា (Coursework) ដែលចាំបាច់ត្រូវចុះបំពេញការងារកម្មសិក្សា នៅទីតាំងផ្ទាល់ (fieldwork)

## កាលបរិច្ឆេទដាក់ពាក្យសម្រាប់ការសិក្សាប្រចាំឆ្នាំ នៅប្រទេសអូស្ត្រាលី

បើកនៅថ្ងៃទី១ ខែកុម្ភៈ និង បិទនៅថ្ងៃទី ៣០ ខែមេសា ជារៀងរាល់ឆ្នាំ

**ពាក្យស្នើសុំ និង/ឬ ឯកសារគាំទ្រដែលទទួលបាន ក្រោយកាលបរិច្ឆេទឈប់ទទួលពាក្យ នឹងមិនត្រូវយកមក ធ្វើការពិចារណាឡើយ។**

## លក្ខខណ្ឌសម្រាប់ការស្នើសុំអាហារូបករណ៍

បេក្ខជនដែលស្នើសុំអាហារូបករណ៍អូស្ត្រាលី ត្រូវបំពេញតាម លក្ខខណ្ឌសម្រាប់ការស្នើសុំអាហារូបករណ៍ទាំងអស់ ដូចដែល បានរៀបរាប់លម្អិតនៅក្នុងសៀវភៅណែនាំគោលនយោបាយ អាហារូបករណ៍អូស្ត្រាលី ដែលមាននៅលើគេហទំព័រ៖

<https://www.dfat.gov.au/about-us/publications/australia-awards-scholarships-policy-handbook>

## លក្ខខណ្ឌជាក់លាក់សម្រាប់ការស្នើសុំអាហារូបករណ៍ នៅក្នុងប្រទេសកម្ពុជា

បន្ថែមពីលើលក្ខខណ្ឌស្នើសុំអាហារូបករណ៍នៅក្នុងសៀវភៅ ណែនាំគោលនយោបាយអាហារូបករណ៍អូស្ត្រាលីទាំងនេះ បេក្ខជនមកពីប្រទេសកម្ពុជា ត្រូវបំពេញតាមលក្ខខណ្ឌបន្ថែម ដូចខាងក្រោម៖

- ជាពលរដ្ឋកម្ពុជា ដោយពុំមានសញ្ជាតិពីរ ឬសញ្ជាតិបន្ថែម
- ជាពលរដ្ឋរស់នៅក្នុងប្រទេសកម្ពុជា បានរយៈពេល 24ខែ មុនថ្ងៃដាក់ពាក្យសុំ (ឧ. ថ្ងៃឈប់ទទួលពាក្យសុំ) ដោយលើកលែងតែអវត្តមានរយៈពេលខ្លីពាក់ព័ន្ធនឹងការងារ ការអភិវឌ្ឍវិជ្ជាជីវៈ ឬថ្ងៃឈប់សម្រាក
- មានបទពិសោធន៍ធ្វើការងារពេញម៉ោងយ៉ាងតិច ២៤ ខែ (ឬការងារក្រៅម៉ោងដែលសមមូលគ្នា) គិតត្រឹមថ្ងៃផុត កំណត់ទទួលពាក្យ (ឧ. ថ្ងៃឈប់ទទួលពាក្យសុំ)<sup>1</sup>
- ស្នើសុំលិខិតបញ្ជាក់អំពីប្រវត្តិសិក្សាពីមុនទាំងអស់ ទាំងបានបញ្ចប់ក្តី ឬមិនបានបញ្ចប់ក្តី ឬទាំងនៅក្នុងប្រទេស កម្ពុជា ឬនៅប្រទេសផ្សេងទៀត។<sup>2</sup>
- ផ្តល់ឯកសារគាំទ្រដែលត្រូវការទាំងអស់៖ សូមមើលតារាង ទី 1៖ ឯកសារគាំទ្រ

## លើសពីនេះទៀត បេក្ខជន ថ្នាក់បរិញ្ញាបត្រជាន់ខ្ពស់តាមរយៈការ សិក្សាតាមមុខវិជ្ជា (Coursework) ត្រូវ៖

- ចេះភាសាអង់គ្លេសស្ទាត់ជំនាញយ៉ាងហោចណាស់ក៏ត្រឹម កម្រិតដូចខាងក្រោម (អ្នកដាក់ពាក្យដែលចេះភាសាអង់គ្លេស ស្ទាត់ជំនាញ នៅពេលដាក់ពាក្យមានឱកាសខ្ពស់)៖
  - លទ្ធផលប្រលង IELTS ទទួលបានពិន្ទុសរុបយ៉ាងតិច 6.0 ដោយពុំមានពិន្ទុជំនាញណាមួយក្រោម 5.5 ឬ<sup>3</sup>

<sup>1</sup> មិនថាបទពិសោធន៍ការងារនោះមាននៅពេលណាក៏ដោយ។ ការងារហាត់ការមានប្រាក់ឈ្នួល ក៏ចាត់ទុកថាជាបទពិសោធន៍ការងារ/ការងារដែរ។ បទពិសោធន៍ការងារ អាចបូកបញ្ចូលនូវបទពិសោធន៍ការងារ ក្រៅម៉ោង និងពេញម៉ោង ដរាបណាគណនាចូលគ្នាទៅ ស្មើនឹងបទពិសោធន៍ការងារពេញម៉ោង (24 ខែ)។

<sup>2</sup> អាចផ្តល់អាទិភាពដល់បេក្ខជនដែលមិនទាន់មានបរិញ្ញាបត្រជាន់ខ្ពស់ពីសាលាណាមួយពីប្រទេស។

<sup>3</sup> IELTS One Skill Retake (OSR) ត្រូវបានទទួលយកដើម្បីបំពេញតាមលក្ខខណ្ឌនៃអាហារូបករណ៍ AAS ក៏ប៉ុន្តែការដាក់និងទទួលយកដោយសាលាណាមួយ អាស្រ័យលើការសម្រេចចិត្តដោយសាលានោះ។ / 02

- ពិន្ទុប្រលង TOEFL តាមអ៊ិនធឺណិតយ៉ាងតិច 60 ឬ
- ពិន្ទុ PTE សរុបត្រឹម 50
- ទទួលបានលទ្ធផលតេស្តភាសាអង់គ្លេសទៅតាមលក្ខខណ្ឌអាហារូបករណ៍ប្រចាំឆ្នាំនីមួយៗ
- បំពេញលក្ខខណ្ឌតម្រូវចុះឈ្មោះចូលរៀនសម្រាប់សាកលវិទ្យាល័យដែលបេក្ខជនបានជ្រើសរើសបន្តការសិក្សា៖
  - ក្នុងករណីមួយចំនួនបេក្ខជនត្រូវមានសញ្ញាបត្រថ្នាក់បរិញ្ញាបត្រដែលមានតម្លៃស្មើនឹងសញ្ញាបត្រថ្នាក់បរិញ្ញាបត្រអូស្ត្រាលី ឬ
  - ក្នុងករណីពិសេសមួយចំនួនបេក្ខជនអាចបំពេញលក្ខខណ្ឌតម្រូវចុះឈ្មោះចូលរៀនដោយពុំមានសញ្ញាបត្រថ្នាក់បរិញ្ញាបត្រ។ នៅក្នុងករណីនេះ បេក្ខជនត្រូវបង្ហាញលិខិតបញ្ជាក់សម្រាប់វគ្គសិក្សា និងសាកលវិទ្យាល័យដែលពួកគេជ្រើសរើស។ បេក្ខជនត្រូវភ្ជាប់លិខិតនេះ ជាផ្នែកមួយនៃពាក្យសុំអាហារូបករណ៍អូស្ត្រាលី។<sup>4</sup>

**លើសពីនេះទៀត បេក្ខជនថ្នាក់បរិញ្ញាបត្រជាន់ខ្ពស់ផ្នែកស្រាវជ្រាវ និងថ្នាក់បណ្ឌិត ត្រូវ៖**

- ចេះភាសាអង់គ្លេសស្ទាត់ជំនាញ ដោយយ៉ាងតិចត្រូវមាន៖
  - លទ្ធផលប្រលង IELTS ដែលទទួលបានពិន្ទុសរុបយ៉ាងតិច 6.5 ដោយពុំមានពិន្ទុជំនាញណាមួយក្រោម 6.0<sup>5</sup> ឬ
  - ពិន្ទុប្រលងតេស្ត TOEFL តាមអ៊ិនធឺណិតសរុបយ៉ាងតិច 84 ដែលតេស្តជំនាញនីមួយៗ ត្រូវមានពិន្ទុយ៉ាងតិច 21 ពិន្ទុ ឬ
  - ពិន្ទុសរុបសម្រាប់តេស្ត PTE គឺ 58 ពិន្ទុដោយពិន្ទុជំនាញទំនាក់ទំនងមិនក្រោម 50 ឡើយ
- ទទួលបានលទ្ធផលតេស្តភាសាអង់គ្លេសទៅតាមលក្ខខណ្ឌអាហារូបករណ៍ប្រចាំឆ្នាំនីមួយៗ
- ផ្តល់ភស្តុតាងបញ្ជាក់អំពីការឆ្លើយឆ្លងពេញលេញ ជាមួយសាស្ត្រាចារ្យដឹកនាំ ឬមហាវិទ្យាល័យដែលបានស្នើឡើង ដោយបង្ហាញថាមានវឌ្ឍនភាពពិតប្រាកដនៅក្នុងដំណើរនៃការរៀបចំសរសេរនិក្ខេបបទក្នុងរយៈពេលណាមួយ និងទទួលបានការគាំទ្រជាគោលការណ៍ពីសាស្ត្រាចារ្យដឹកនាំ ឬមហាវិទ្យាល័យនោះសម្រាប់ប្រធានបទស្រាវជ្រាវដែលបេក្ខជនបានស្នើឡើង។

**មុនពេលដាក់ពាក្យ**

**ការស្រាវជ្រាវវគ្គសិក្សានៅសាកលវិទ្យាល័យ**

សូមចូលទៅកាន់ Commonwealth Register of Institutions and Courses for Overseas Students (CRICOS) ដើម្បីស្វែងរកព័ត៌មានពេញលេញអំពីសាកលវិទ្យាល័យអូស្ត្រាលីទាំងអស់ និងវគ្គសិក្សាដែលមានសម្រាប់និស្សិតអន្តរជាតិ។

សូមបេក្ខជនចូលទៅកាន់គេហទំព័រ CRICOS <https://cricos.education.gov.au/> និងគេហទំព័ររបស់សាកលវិទ្យាល័យនីមួយៗដើម្បីស្រាវជ្រាវអំពីវគ្គសិក្សាដែលបានស្នើឡើង និងបញ្ជាក់៖

- ថាតើវគ្គសិក្សានោះមានសម្រាប់និស្សិតអន្តរជាតិដែរឬទេ
- ថាតើមានព័ត៌មានលម្អិតអំពីខ្លឹមសារ និងប្រធានបទនៃវគ្គសិក្សាឬទេ
- អំពីតម្រូវការភាសាអង់គ្លេសសម្រាប់វគ្គសិក្សាដែលបេក្ខជនជ្រើសរើស



ទូតសុច្ឆន្ទៈអាហារូបករណ៍អូស្ត្រាលីឆ្នាំ២០២៦  
លោកស្រី សុខ មុន្នីរតនា បរិញ្ញាបត្រជាន់ខ្ពស់ផ្នែកគោលនយោបាយ  
សាធារណៈ មកពី University of Adelaide

<sup>4</sup> បេក្ខជន ដែលមានសញ្ញាបត្រថ្នាក់បរិញ្ញាបត្រ មិនតម្រូវឱ្យផ្តល់លិខិតបញ្ជាក់ការផ្តល់ជូនអាហារូបករណ៍ (Letter of Offer) នោះទេ។  
<sup>5</sup> IELTS One Skill Retake (OSR) ត្រូវបានទទួលយកដើម្បីបំពេញតាមលក្ខខណ្ឌនៃអាហារូបករណ៍ AAS ក៏ប៉ុន្តែការដាក់និងទទួលយកដោយសាលាណាមួយ អាស្រ័យលើការសម្រេចចិត្តដោយសាលានោះ។

# ដំណើរការដាក់ពាក្យស្នើសុំ


## ការដាក់ពាក្យតាមអនឡាញ

ដាក់ពាក្យតាមអនឡាញ៖ <https://oasis.dfat.gov.au>

នៅពេលដាក់ពាក្យ បេក្ខជន ត្រូវតែភ្ជាប់ជាមួយនូវឯកសារគាំទ្រទាំងអស់ដើម្បីបំពេញតាមលក្ខខណ្ឌតម្រូវដាក់លាក់សម្រាប់ការដាក់ពាក្យសុំអាហារូបករណ៍សម្រាប់ប្រទេសកម្ពុជាដូចមានចែងនៅក្នុងតារាងទី 1 (នៅទំព័រទី 07)។ ក្រុមការងារអាហារូបករណ៍សូមណែនាំឲ្យបេក្ខជនបំពេញ និងដាក់ពាក្យតាមប្រព័ន្ធអនឡាញឲ្យបានមុនកាលបរិច្ឆេទឈប់ទទួលពាក្យ។ កម្មវិធីដាក់ពាក្យតាមអនឡាញ (OASIS) អាចនឹងមានអត្រាអ្នកប្រើប្រាស់ខ្ពស់បំផុតនៅថ្ងៃកៀកនឹងកាលបរិច្ឆេទឈប់ទទួលពាក្យ ជាហេតុធ្វើឲ្យបេក្ខជនអាចជួបប្រទះនឹងការយឺតយ៉ាវក្នុងការដាក់ពាក្យ។

## ជំហានទាំង 4 នៃការដាក់ពាក្យតាមអនឡាញ


**ជំហានទី 1 ៖ ពិនិត្យលក្ខខណ្ឌអាហារូបករណ៍**



លក្ខខណ្ឌលម្អិត មានរៀបរាប់នៅក្នុងផ្នែកលក្ខខណ្ឌតម្រូវ។ លក្ខខណ្ឌទាំងនេះ ត្រូវតែបំពេញតាមដើម្បីមានសិទ្ធិគ្រប់គ្រាន់ក្នុងការដាក់ពាក្យ។

សូមពិនិត្យមើលលក្ខខណ្ឌទាំងនេះដោយយកចិត្តទុកដាក់មុនពេលបន្តទៅជំហានបន្ទាប់។

**ជំហានទី 2 ៖ បង្កើតគណនីដើម្បីចូលទៅកាន់ OASIS**



ការដាក់ពាក្យតាមអនឡាញទាំងអស់ ត្រូវតែដាក់ទៅកាន់៖ <https://oasis.dfat.gov.au>

ឯកសារណែនាំអំពីការប្រើប្រាស់ OASIS សម្រាប់បេក្ខជនអាចទាញយកបានពីគេហទំព័រ OASIS។

**ជំហានទី 3 ៖ បញ្ចូលទិន្នន័យដើម្បីបំពេញលក្ខខណ្ឌតម្រូវទាំងអស់ ហើយភ្ជាប់ឯកសារគាំទ្រទាំងអស់របស់អ្នក ចូលទៅក្នុងគេហទំព័រ OASIS**



នៅពេលឆ្លើយតបនឹងសំណួរនៅក្នុងពាក្យស្នើសុំ ត្រូវប្រាកដថាអ្នកពិតជាបានចំណាយពេលវេលាគិតគូរអំពីចម្លើយ និងពាក្យពេចន៍នីមួយៗឲ្យបានល្អិតល្អន់។


បេក្ខជន ត្រូវមានគំនិតច្បាស់លាស់អំពីរបៀបដែលខ្លួននឹងរួមចំណែកអភិវឌ្ឍប្រទេសកម្ពុជា នៅពេលពួកគេត្រឡប់មកកាន់ប្រទេសខ្លួនវិញ។ បេក្ខជន ត្រូវបានលើកទឹកចិត្តឲ្យគិតគូរអំពីទំនាក់ទំនងរវាងគោលដៅសិក្សា ការងារ ការរីកចម្រើនផ្នែកសេដ្ឋកិច្ច និងការកាត់បន្ថយភាពក្រីក្រ។

នៅពេលដាក់ពាក្យតាមប្រព័ន្ធអនឡាញ បេក្ខជនត្រូវភ្ជាប់ឯកសារគាំទ្រទាំងអស់ដើម្បីបំពេញតាមលក្ខខណ្ឌតម្រូវដាក់លាក់សម្រាប់ប្រទេសកម្ពុជា។ សូមមើលតារាងទី 1៖ សម្រាប់បញ្ជីឯកសារតម្រូវទាំងអស់ដែលអ្នកត្រូវភ្ជាប់ ផ្អែកលើវគ្គសិក្សាដែលអ្នកជ្រើសរើស។

ទំហំឯកសារអតិបរមា (ក្នុងមួយឯកសារ) សម្រាប់ការដាក់បញ្ចូលនៅគេហទំព័រ OASIS គឺ 2 MB។

ជំនួយមានផ្តល់ជូនទៅតាមការស្នើសុំសម្រាប់ជនមានពិការភាពដែលចាំបាច់ត្រូវការជំនួយ ដើម្បីដាក់ស្នើសុំពាក្យសុំ និង/ឬឯកសារគាំទ្រ។

**ជំហានទី 4 ៖ ពិនិត្យ និងដាក់ពាក្យសុំអាហារូបករណ៍មុនកាលបរិច្ឆេទឈប់ទទួលពាក្យ**



មុនពេលដាក់ពាក្យស្នើសុំ សូមត្រលប់ទៅពិនិត្យឡើងវិញនូវព័ត៌មានដែលអ្នកបានបំពេញនៅក្នុងពាក្យសុំ ហើយភ្ជាប់ គ្រប់ឯកសារគាំទ្រទាំងអស់ចូលទៅក្នុងគេហទំព័រ OASIS។

សូមណែនាំឲ្យបេក្ខជនបំពេញ និងដាក់ពាក្យតាមអនឡាញឲ្យបានរួចរាល់មុនកាលបរិច្ឆេទឈប់ទទួលពាក្យ។ កម្មវិធីដាក់ពាក្យតាមអនឡាញ (OASIS) អាចនឹងមានអត្រាអ្នកប្រើប្រាស់ខ្ពស់បំផុតនៅថ្ងៃកៀកនឹងកាលបរិច្ឆេទឈប់ទទួលពាក្យ ជាហេតុធ្វើឲ្យបេក្ខជនអាចជួបនឹងការយឺតយ៉ាវក្នុងការដាក់ពាក្យ។



### កំណត់សម្គាល់សំខាន់៖

**ដើម្បីកាត់បន្ថយឧបសគ្គរារាំងចំពោះស្ត្រី ជនមានពិការភាព អ្នកដែលមកពីតាមបណ្តាខេត្ត ជនជាតិដើមភាគតិច ក្រុមជនជាតិភាគតិច ក្រុមអ្នកស្រឡាញ់ភេទដូចគ្នា LGBTIQA+ និងក្រុមងាយរងគ្រោះដើម្បីអាចបំពេញតាមលក្ខខណ្ឌតម្រូវភាសាអង់គ្លេសបាន។**

អាហារូបករណ៍អូស្ត្រាលី នឹងត្រូវផ្តល់ជូនស្របតាមលក្ខខណ្ឌតម្រូវតឹងរឹង និងតាមរយៈដំណើរការប្រើសេវាផ្នែកលើភាពប្រកួតប្រជែងត្រឹមត្រូវ និងតម្លាភាព។ សម្រាប់ស្ត្រី ជនមានពិការភាព អ្នកមកពីតាមបណ្តាខេត្ត ជនជាតិដើមភាគតិច ក្រុមជនជាតិភាគតិច ក្រុមអ្នកស្រឡាញ់ភេទដូចគ្នា LGBTIQA+ និងក្រុមងាយរងគ្រោះដទៃទៀត (ដែលយើងហៅកាត់ថាក្រុម "សមធម៌") យើងដឹងថាការបំពេញតាមលក្ខខណ្ឌអាហារូបករណ៍ ដូចជាភាសាអង់គ្លេស អាចនឹងជាឧបសគ្គក្នុងការដាក់ពាក្យស្នើសុំអាហារូបករណ៍។

ដើម្បីកាត់បន្ថយឧបសគ្គក្នុងការទទួលបានឱកាសនេះកម្មវិធីអាហារូបករណ៍អូស្ត្រាលី ផ្តល់នូវកម្មវិធីសមធម៌ (Equity Pathways Program) ដែលត្រូវបានរៀបចំឡើងដើម្បីគាំទ្រសមាជិកក្រុមសមធម៌ ដើម្បីទទួលបានឱកាសចូលរួមការបណ្តុះបណ្តាលភាសាប្រកបដោយគុណភាពខ្ពស់។ តាមរយៈការគាំទ្រពីកម្មវិធីសមធម៌ (Equity Pathways Program) បេក្ខជនអាហារូបករណ៍មានសមត្ថភាពដែលមកពីក្រុមសមធម៌ អាចមានឱកាសខិតខំប្រឹងប្រែងពង្រឹងជំនាញភាសាអង់គ្លេស និងបំពេញតាមលក្ខខណ្ឌនេះបានដើម្បីអាចដាក់ពាក្យស្នើសុំកម្មវិធីអាហារូបករណ៍អូស្ត្រាលី។

ប្រសិនបើអ្នកគិតថាអ្នកមិនទាន់មានសមត្ថភាពភាពគ្រប់គ្រាន់ក្នុងដាក់ពាក្យសុំអាហារូបករណ៍ដោយសារការប្រើប្រាស់ភាសាអង់គ្លេសរបស់អ្នកនៅមានកម្រិត និងមានបំណងស្វែងយល់អំពីការដាក់ពាក្យស្នើសុំពីកម្មវិធីសមធម៌ (Equity Pathways Program) សូមទាក់ទងមកកាន់ការិយាល័យកម្មវិធីអាហារូបករណ៍អូស្ត្រាលី Australia Awards Cambodia ដើម្បីទទួលបានព័ត៌មានបន្ថែម។

### ការដាក់ពាក្យដោយមិនប្រើប្រាស់ប្រព័ន្ធអនឡាញ

បេក្ខជនអាចទាញយកពាក្យសុំបានតាមរយៈ៖ [www.australiaawardscambodia.org](http://www.australiaawardscambodia.org)



ពាក្យស្នើសុំជាឯកសារក្រដាសដែលបានបំពេញ (រួមមានទាំងឯកសារគាំទ្រទាំងអស់ ដែលបំពេញតាមលក្ខខណ្ឌតម្រូវដាក់លាក់សម្រាប់ប្រទេសកម្ពុជាដូចមានចែងនៅក្នុងតារាងទី 1 (នៅទំព័របន្ទាប់) ត្រូវតែប្រគល់ជូនដោយដៃផ្ទាល់ ឬផ្ញើទៅស្ថានទូតអូស្ត្រាលី អគារលេខ 16B ផ្លូវរដ្ឋសភា ទីក្រុងភ្នំពេញ ហើយត្រូវដាក់នៅមុនកាលបរិច្ឆេទឈប់ទទួលពាក្យ។





# ឯកសារគាំទ្រ

តារាងទី 1 (ខាងក្រោម) រៀបរាប់អំពីឯកសារដែលត្រូវតែផ្តល់ជូនភ្ជាប់មកជាមួយពាក្យស្នើសុំ ដើម្បីឲ្យពាក្យស្នើសុំរបស់អ្នកអាចបំពេញតាមលក្ខខណ្ឌពេញលេញ។

តារាងទី 1: ឯកសារគាំទ្រ

ឯកសារ	ប្រភេទឯកសារ
<b>បេក្ខជនទាំងអស់ ត្រូវតែផ្តល់</b>	
សញ្ញាបត្រសាកលវិទ្យាល័យ ផ្លូវការទាំងអស់ ដោយមានបកប្រែជាភាសាអង់គ្លេស	សញ្ញាបត្រ
ព្រឹត្តិបត្រពិន្ទុសាកលវិទ្យាល័យផ្លូវការ អំពីមុខវិជ្ជាដែលបានបញ្ចប់ និងមិនទាន់បានបញ្ចប់ ដោយមានបកប្រែជាភាសាអង់គ្លេស	ព្រឹត្តិបត្រពិន្ទុ
ឯកសារបញ្ជាក់អត្តសញ្ញាណ និងថ្ងៃខែឆ្នាំកំណើត ដោយមានបកប្រែជាភាសាអង់គ្លេស (ឧ.ទំព័រព័ត៌មានផ្ទាល់ខ្លួននៃលិខិតឆ្លងដែនអត្តសញ្ញាណប័ណ្ណ សំបុត្រកំណើត)	លិខិតបញ្ជាក់ភាពជាពលរដ្ឋ
ភស្តុតាង ឬលិខិតបញ្ជាក់ការងារនិយោជកពីមុន/ឬបច្ចុប្បន្ន ដែលបញ្ជាក់អំពីមុខតំណែង រយៈពេលបានបំពេញការងារ និងស្ថានភាពការងារពេញម៉ោង ឬក្រៅម៉ោង	លិខិតបញ្ជាក់ការងារចេញដោយនិយោជក/ក្រសួង (គំរូនេះមាននៅលើគេហទំព័រកម្មវិធីអាហារូបករណ៍អូស្ត្រាលី ដែលមានរៀបរាប់លម្អិតអំពីព័ត៌មានដែលត្រូវការ)
ប្រវត្តិរូបសង្ខេប បេក្ខជនត្រូវតែប្រើគំរូប្រវត្តិរូបសង្ខេប ដែលមាននៅលើគេហទំព័រ Australia Awards Cambodia	ប្រវត្តិរូបសង្ខេប (CV)
<b>លើសពីនេះ សម្រាប់ថ្នាក់បរិញ្ញាបត្រជាន់ខ្ពស់តាមរយៈសិក្សាមុខវិជ្ជា (COURSEWORK) ត្រូវតែផ្តល់៖</b>	
ភស្តុតាងបញ្ជាក់អំពីកម្រិតជំនាញភាសាអង់គ្លេសនៅពេលដាក់ពាក្យ៖ <ul style="list-style-type: none"> <li>លទ្ធផលប្រលងតេស្ត IELTS ទទួលបានពិន្ទុសរុបយ៉ាងហោចណាស់ 6.0 ដោយពុំមានពិន្ទុជំនាញណាមួយ តិចជាង 5.5<sup>6</sup></li> <li>ពិន្ទុប្រលង TOEFL តាមអ៊ិនធឺណិត យ៉ាងតិច 60 ឬក៏</li> <li>ពិន្ទុ PTE សរុបត្រឹម 50 លទ្ធផលតេស្តភាសាអង់គ្លេសទៅតាមលក្ខខណ្ឌអាហារូបករណ៍ប្រចាំឆ្នាំនីមួយៗ</li> </ul> លទ្ធផលតេស្តភាសាអង់គ្លេសទៅតាមលក្ខខណ្ឌអាហារូបករណ៍ប្រចាំឆ្នាំនីមួយៗ។	លទ្ធផលតេស្តភាសាអង់គ្លេសផ្លូវការ

ឯកសារ	ប្រភេទឯកសារ
<b>លើសពីនេះ បេក្ខជនរៀនថ្នាក់បរិញ្ញាបត្រជាន់ខ្ពស់តាមរយៈការស្រាវជ្រាវ (RESEARCH) និងថ្នាក់បណ្ឌិត ត្រូវតែផ្តល់៖</b>	
របាយការណ៍ពីអ្នកធានាផ្នែកសិក្សា	របាយការណ៍ពីអ្នកធានាផ្នែកសិក្សា (គំរូរបាយការណ៍ពីអ្នកធានាផ្នែកសិក្សាមាននៅលើគេហទំព័រ Australia Awards Cambodia)
ផ្តល់ភស្តុតាងបញ្ជាក់អំពីការឆ្លើយឆ្លងពេញលេញជាមួយសាស្ត្រាចារ្យ ឬមហាវិទ្យាល័យដែលបានស្នើឡើង ដោយបង្ហាញអំពីវឌ្ឍនភាពពិតប្រាកដអំពីការរៀបចំសរសេរនិក្ខេបបទក្នុងរយៈពេលណាមួយ និងទទួលបានការគាំទ្រជាគោលការណ៍សម្រាប់ប្រធានបទស្រាវជ្រាវដែលបានស្នើឡើង	ឯកសារផ្សេងៗ
ភស្តុតាងបញ្ជាក់អំពីកម្រិតជំនាញភាសាអង់គ្លេសនៅពេលដាក់ពាក្យ៖ <ul style="list-style-type: none"> <li>លទ្ធផលប្រលងតេស្ត IELTS ទទួលបានពិន្ទុសរុបយ៉ាងតិច 6.5 ដោយពុំមានពិន្ទុជំនាញណាមួយ ក្រោម 6.0<sup>7</sup> ឡើយ ឬ</li> <li>ពិន្ទុប្រលងតេស្ត TOEFL តាមអ៊ិនធឺណិតសរុបយ៉ាងតិច 84 ដោយមានពិន្ទុតេស្តនីមួយៗ យ៉ាងតិច 21 ឬ</li> <li>ពិន្ទុសរុបសម្រាប់ PTE គឺ 58 ពិន្ទុ ដោយពិន្ទុជំនាញទំនាក់ទំនងមិនត្រូវទាបជាង 50 ពិន្ទុឡើយ</li> </ul> លទ្ធផលតេស្តទាំងនេះ ត្រូវទទួលបានទៅតាមលក្ខខណ្ឌអាហារូបករណ៍ជាប្រចាំឆ្នាំនីមួយៗ។	លទ្ធផលតេស្តផ្លូវការ

6-7 IELTS One Skill Retake (OSR) ត្រូវបានទទួលយកដើម្បីបំពេញតាមលក្ខខណ្ឌអាហារូបករណ៍ AAS ក៏ប៉ុន្តែការដាក់និងទទួលយកដោយសាលាណាមួយ អាស្រ័យលើការសម្រេចចិត្តដោយសាលានោះ។

សូមបញ្ជាក់ថា ឯកសារជាភាសាខ្មែរ ឬភាសាផ្សេងៗត្រូវបកប្រែទៅជាភាសាអង់គ្លេស។ នៅពេលដាក់ពាក្យស្នើសុំ រាល់ឯកសារបកប្រែ មិនចាំបាច់មានការបញ្ជាក់ជាផ្លូវការនោះទេ។ ម្យ៉ាងវិញទៀត ការបកប្រែដោយខ្លួនឯង ក៏អាចទទួលយកបានដែរ។

**ប្រសិនបើឯកសារគាំទ្រពាក់ព័ន្ធ មិនត្រូវបានផ្តល់ជូនដូចបានបញ្ជាក់ខាងដើមទេ នោះពាក្យស្នើសុំ នឹងត្រូវចាត់ទុកថាមិនមានលក្ខណៈសមស្រប និងមិនអាចទទួលយកបានទេ។**

កម្មវិធីអាហារូបករណ៍អូស្ត្រាលី Australia Awards Cambodia ស្ថិតក្រោមការគ្រប់គ្រងរបស់ក្រសួងការបរទេស និងពាណិជ្ជកម្មអូស្ត្រាលី (DFAT) ដែលមិនអត់ឱនចំពោះសកម្មភាព ឬឥរិយាបថក្លែងបន្លំណាមួយឡើយ។ ក្រសួងការបរទេស និងពាណិជ្ជកម្មអូស្ត្រាលីបានកំណត់និយមន័យនៃអំពីការគ្រប់គ្រងថាជាការទទួលបានអត្ថប្រយោជន៍ដោយមិនស្មោះត្រង់ ឬបង្កឱ្យមានការខាតបង់តាមរយៈការបោះបង់ ឬបញ្ជូនប្រាក់ផ្សេងៗ។ ឧទាហរណ៍ ការផ្តល់ព័ត៌មានក្លែងក្លាយ ឬការបំភាន់ ឬការមិនផ្តល់ព័ត៌មានពាក់ព័ន្ធ ក៏អាចចាត់ទុកថាជាការគ្រប់គ្រងដែរ។ សកម្មភាពទាំងនេះ **អាចរាប់បញ្ចូលទាំងការមិនបានប្រកាសអំពីការសិក្សាពីមុន មិនថាបានបញ្ចប់ ឬមិនបានបញ្ចប់ក្តី។**

ប្រសិនបើយើងឃើញមានការគ្រប់គ្រង ពាក្យស្នើសុំនោះនឹងត្រូវចាត់ទុកថាជាអសារបង់ ហើយបេក្ខជននឹងត្រូវហាមឃាត់មិនឱ្យដាក់ពាក្យស្នើសុំអាហារូបករណ៍ជារៀងរហូត។

**ដំណើរការជ្រើសរើស**

នៅពេលឈប់ទទួលពាក្យ ពាក្យស្នើសុំទាំងអស់ នឹងឆ្លងកាត់ដំណើរការវាយតម្លៃ និងសម្រិតសម្រាំង។ ដំណើរការជ្រើសរើសនេះ ធ្វើឡើងដោយផ្អែកលើគោលការណ៍នៃភាពត្រឹមត្រូវ និងសមធម៌ ព្រមទាំងត្រូវឆ្លងកាត់សម្ភាសន៍ផងដែរ។ បេក្ខជនត្រូវឆ្លងកាត់ការវាយតម្លៃស្របតាមលក្ខណៈវិនិច្ឆ័យដូចខាងក្រោម៖

- សមត្ថភាពផ្នែកសិក្សា
- លទ្ធផលសក្តានុពល រួមទាំងការចូលរួមចំណែកដល់លទ្ធផលអភិវឌ្ឍន៍នៅកម្ពុជាដែរ
- ភាពជាអ្នកដឹកនាំវិជ្ជាជីវៈ និងផ្ទាល់ខ្លួន រួមទាំងបទពិសោធន៍ការងារពាក់ព័ន្ធ

**តើត្រូវធ្វើដូចម្តេចដើម្បីដឹងថាខ្ញុំត្រូវបានជ្រើសរើស ?**

បេក្ខជននឹងទទួលបានព័ត៌មាននៅតាមដំណាក់កាលនៃការជ្រើសរើសនីមួយៗ ប្រសិនបើពាក្យស្នើសុំរបស់ពួកគេមិនបានឆ្លងទៅដំណាក់កាលបន្ទាប់ទេនោះ។

បេក្ខជនដែលបានសម្ភាសន៍រួចនឹងទទួលបានការជូនដំណឹងអំពីលទ្ធផលបន្ទាប់ពីដំណើរការជ្រើសរើសបានបញ្ចប់ភ្លាមៗ។

**លក្ខខណ្ឌពិសេសដែលអនុវត្តចំពោះកម្មវិធីអាហារូបករណ៍អូស្ត្រាលី**

សូមបញ្ជាក់ថាអាហារូបករណ៍អូស្ត្រាលី (Australia Awards Scholarships) ត្រូវផ្តល់ជូនជាបណ្តោះអាសន្នសិន រហូតទាល់តែបេក្ខជនបំពេញតាមលក្ខខណ្ឌខាងក្រោម៖

- បេក្ខជនទទួលបានកម្រិតភាសាអង់គ្លេសអប្បបរមាដូចខាងក្រោម៖
  - ពិន្ទុតេស្ត IELTS សរុបយ៉ាងតិច 6.5 ដោយពុំមានពិន្ទុជំនាញណាមួយក្រោម 6.0 ឡើយ<sup>៨</sup>
  - ពិន្ទុប្រលង TOEFL តាមអ៊ិនធឺណិតសរុបយ៉ាងតិច 84 ដែលតេស្តនីមួយៗ ត្រូវមានពិន្ទុយ៉ាងតិច 21 ឬ
  - ពិន្ទុ PTE សរុប គឺ 58 ពិន្ទុ ហើយពិន្ទុជំនាញទំនាក់ទំនង មិនត្រូវទាបជាង 50 ពិន្ទុឡើយ។

ទោះបីជាសាកលវិទ្យាល័យដែលបេក្ខជនបានជ្រើសរើសនោះ តម្រូវឱ្យមានកម្រិតពិន្ទុភាសាអង់គ្លេសទាបជាងនេះក្តី។ បន្ទាប់ពីបានបញ្ចប់វគ្គបណ្តុះបណ្តាលភាសាអង់គ្លេស ប្រសិនបើបេក្ខជន មិនអាចទទួលបានពិន្ទុភាសាអង់គ្លេសស្របតាមកម្រិតដែលបានរៀបរាប់ខាងលើនេះទេ នោះអាហារូបករណ៍អូស្ត្រាលីបណ្តោះអាសន្ន នឹងទុកជាមោឃៈ។ បេក្ខជននឹងមិនអាចបន្តទទួលបានអាហារូបករណ៍ទៅសិក្សានៅក្នុងប្រទេសអូស្ត្រាលីបានឡើយ។

- បេក្ខជនត្រូវបានទទួលឱ្យចូលរៀននៅសាកលវិទ្យាល័យអូស្ត្រាលី ហើយនិង
- បេក្ខជនទទួលបានទិដ្ឋាការពាក់ព័ន្ធពីស្ថាប័នអន្តោប្រវេសន៍នៃប្រទេសអូស្ត្រាលី (រួមទាំងបំពេញបានតាមលក្ខខណ្ឌសុខភាពតម្រូវដោយស្ថាប័នអន្តោប្រវេសន៍ )

<sup>8</sup> IELTS One Skill Retake (OSR) ត្រូវបានទទួលយកដើម្បីបំពេញតាមលក្ខខណ្ឌនៃអាហារូបករណ៍ AAS ក៏ប៉ុន្តែការដាក់និងទទួលយកដោយសាលាណាមួយ អាស្រ័យលើការសម្រេចចិត្តដោយសាលានោះ។





© រូបភាពរក្សាសិទ្ធិដោយ សេង ច័ន្ទសិរីពេជ្រ

និស្សិតជ័យលាភី ត្រូវចុះកិច្ចសន្យាជាមួយ Commonwealth of Australia ដើម្បីទទួលយកលក្ខខណ្ឌអាហារូបករណ៍។ លក្ខខណ្ឌមួយក្នុងចំណោមលក្ខខណ្ឌផ្សេងៗនៃអាហារូបករណ៍ នៅកម្ពុជា (Australia Awards Cambodia) នេះគឺថា និស្សិតជ័យលាភីអាហារូបករណ៍ ត្រូវត្រលប់មកប្រទេសកម្ពុជាវិញ និងស្នាក់នៅកម្ពុជាឲ្យបានយ៉ាងតិចពីរឆ្នាំ។ កម្មវិធីនេះរំពឹងថា អ្នកទទួលអាហារូបករណ៍ ត្រូវតែត្រលប់មកប្រទេសកម្ពុជាវិញ ដើម្បីប្រើប្រាស់ជំនាញ និងចំណេះដឹងដែលខ្លួនទទួលបាន តាមរយៈកម្មវិធីអាហារូបករណ៍នេះសម្រាប់ការអភិវឌ្ឍនៅក្នុង ប្រទេសកម្ពុជា។

បញ្ជីពេញលេញអំពីលក្ខខណ្ឌអាហារូបករណ៍ទាំងនេះ មាននៅក្នុងសៀវភៅណែនាំគោលនយោបាយអាហារូបករណ៍ អូស្ត្រាលី នៅលើគេហទំព័រ៖

<https://www.dfat.gov.au/about-us/publications/australia-awards-scholarships-policy-handbook>

រដ្ឋាភិបាលអូស្ត្រាលី មិនផ្តល់ការគាំទ្រផ្នែកហិរញ្ញវត្ថុ ឬការ គាំទ្រផ្សេងៗសម្រាប់អ្នកនៅក្នុងបន្ទុករបស់និស្សិតជ័យលាភី អាហារូបករណ៍ ដែលរួមដំណើរទៅកាន់ប្រទេសអូស្ត្រាលី ជាមួយឡើយ។ និស្សិតជ័យលាភីអាហារូបករណ៍អូស្ត្រាលី ត្រូវទទួលខុសត្រូវលើការចំណាយផ្សេងៗ សម្រាប់សមាជិក គ្រួសាររបស់ខ្លួនក្នុងអំឡុងពេលរស់នៅប្រទេសអូស្ត្រាលី។

**ការបណ្តុះបណ្តាលមុនពេលចេញដំណើរ**

មុនពេលចេញដំណើរទៅកាន់ប្រទេសអូស្ត្រាលី និស្សិត ជ័យលាភីអាហារូបករណ៍អូស្ត្រាលីបណ្តោះអាសន្នទាំងអស់ ត្រូវចូលរួមនៅក្នុងវគ្គបណ្តុះបណ្តាលពេញម៉ោងរយៈពេល ប្រហែលបីសប្តាហ៍មុនពេលចេញដំណើរ។

បេក្ខជនទទួលអាហារូបករណ៍បណ្តុះអាសន្ន ដែលមិនទាន់ ទទួលបានពិន្ទុភាសាអង់គ្លេសស្របតាមកម្រិតដែលបាន កំណត់ ចាំបាច់ត្រូវចូលរៀនវគ្គបណ្តុះបណ្តាលភាសាអង់គ្លេស ពេញម៉ោងរយៈពេលប្រាំមួយខែ ដើម្បីអាចចំពេញទៅតាម លក្ខខណ្ឌតម្រូវភាសាអង់គ្លេស។

ក្នុងអំឡុងពេលនោះ បេក្ខជនដែលមានទីលំនៅស្នាក់អាស្រ័យ នៅទីក្រុងភ្នំពេញ នឹងត្រូវបានផ្តល់ជូនជាប្រាក់អាហារូបករណ៍ ជាប្រចាំខែ តួយ៉ាងបេក្ខជនបម្រើការងារនៅស្ថាប័នក្រៅ រដ្ឋាភិបាលនឹងទទួលបានប្រាក់អាហារូបករណ៍ប្រចាំខែចំនួន 270 ដុល្លារអាមេរិកក្នុងមួយខែ និងបេក្ខជនបម្រើការងារនៅក្នុង ស្ថាប័នរដ្ឋាភិបាល នឹងទទួលបានប្រាក់ខែចំនួន 210 ដុល្លារ

អាមេរិក។ សម្រាប់បេក្ខជនដែលស្នាក់អាស្រ័យនៅក្រៅទីក្រុង ភ្នំពេញ និងជាអ្នកបម្រើការនៅស្ថាប័នក្រៅរដ្ឋាភិបាលនឹង ទទួលបានប្រាក់ចំនួន 370 ដុល្លារអាមេរិកក្នុងមួយខែ និងប្រាក់ ចំនួន 330 ដុល្លារអាមេរិកក្នុងមួយខែសម្រាប់អ្នកបម្រើការនៅ ស្ថាប័នរដ្ឋាភិបាល។

នៅពេលដាក់ពាក្យស្នើសុំ បេក្ខជន ត្រូវពិចារណាដោយយកចិត្ត ទុកដាក់ចំពោះស្ថានភាពហិរញ្ញវត្ថុដែលប៉ះពាល់បណ្តាលពីការ តម្រូវឲ្យចូលរួមការបណ្តុះបណ្តាលភាសាអង់គ្លេសពេញម៉ោង មុនពេលចេញទៅប្រទេសអូស្ត្រាលី និងទឹកប្រាក់អាហារូបករណ៍ ដែលទទួលបាន។



© រូបភាពរក្សាសិទ្ធិដោយ សេង ច័ន្ទសិរីពេជ្រ



## កាលបរិច្ឆេទសំខាន់ៗ

កម្មវិធីផ្សព្វផ្សាយអំពីអាហារូបករណ៍អូស្ត្រាលីនៅភ្នំពេញ និងតាមបណ្តាខេត្តសូមតាមដានគេហទំព័រ និងបណ្តាញសង្គមរបស់យើងដើម្បីទទួលបានព័ត៌មានបច្ចុប្បន្នភាព	ខែធ្នូ ដល់ខែមេសា
ការផ្សព្វផ្សាយព័ត៌មានអំពីអាហារូបករណ៍នៅភ្នំពេញនិងតាមបណ្តាខេត្ត និងតាមបណ្តាញសង្គម	ខែមករា ដល់ខែមេសា
ការដាក់ពាក្យស្នើសុំអាហារូបករណ៍ចាប់ផ្តើមបើក	ថ្ងៃទី១ ខែកុម្ភៈ
ឈប់ទទួលពាក្យស្នើសុំអាហារូបករណ៍	ចុងខែមេសា
ជូនដំណឹងបេក្ខជនថាត្រូវបានជ្រើសរើសសម្រាប់សម្ភាសន៍	ខែមិថុនា (អាចមានការផ្លាស់ប្តូរ)
សម្ភាសន៍បេក្ខជន	ខែកក្កដា (អាចមានការផ្លាស់ប្តូរ)
ជូនដំណឹងអំពីបេក្ខជនជ័យលាភីអាហារូបករណ៍ (បេក្ខជនទទួលបានអាហារូបករណ៍បណ្តោះអាសន្ន)	ខែសីហា/កញ្ញា (អាចមានការផ្លាស់ប្តូរ)

ការិយាល័យ៖ មជ្ឈមណ្ឌល PGCT ជាន់ទី 2  
 មហាវិថីព្រះសីហនុ រាជធានីភ្នំពេញ

ទូរសព្ទ៖ +855 12 635 306 ឬ 15 391 127  
 អ៊ីមែល៖ [info@australiaawardscambodia.org](mailto:info@australiaawardscambodia.org)  
 គេហទំព័រ៖ [www.australiaawardscambodia.org](http://www.australiaawardscambodia.org)  
 Facebook: <https://www.facebook.com/Australia.Awards.Kh/>  
 Telegram: <https://t.me/australiaawardscambodia>

ព័ត៌មានបន្ថែម

ព័ត៌មានអំពី Australia Awards Cambodia អាចរកបាននៅលើគេហទំព័រ [www.australiaawardscambodia.org](http://www.australiaawardscambodia.org)

ព័ត៌មានទូទៅបន្ថែមអំពីអាហារូបករណ៍អូស្ត្រាលី កម្មវិធីជំនួយអូស្ត្រាលី និងការសិក្សានៅប្រទេសអូស្ត្រាលី អាចរកបាននៅតាមតំណភ្ជាប់ខាងក្រោម៖

- <https://www.dfat.gov.au/people-to-people/australia-awards>
- <https://www.studyaustralia.gov.au/>

ព័ត៌មានអំពីទិដ្ឋាការ សិទ្ធិទទួលបាន និងលក្ខខណ្ឌទទួលបានអាហារូបករណ៍អូស្ត្រាលី អាចរកបាននៅក្នុង កូនសៀវភៅណែនាំគោលនយោបាយ Australia Awards Cambodia

នៅលើគេហទំព័រ៖ <https://www.dfat.gov.au/about-us/publications/australia-awardsscholarships-policy-handbook>



ទូតសុច្ឆន្ទៈ អាហារូបករណ៍អូស្ត្រាលីឆ្នាំ២០២៦  
 លោក សេង មនបញ្ញា  
 បរិញ្ញាបត្រជាន់ខ្ពស់ផ្នែកវិស្វកម្មថាមពលកកើតឡើងវិញ  
 មកពី University of New South Wales

Apply today  
[www.australiaawardscambodia.org](http://www.australiaawardscambodia.org)



# ផែនទីសាកលវិទ្យាល័យ ប្រទេសអូស្ត្រាលី



**PLEASE NOTE:**

Only main campus locations have been indicated on map. For more information on other campus locations visit: